

---

Vasishthakalpoktam Mahamrityunjayadi Vidhanam

ವಸಿಷ್ಠಕಲ್ಪೋಕ್ತಂ ಮಹಾಮೃತ್ಯುಂಜಯಾದಿವಿಧಾನಂ

Document Information



---

Text title : Vasishthakalpoktam Mahamrityunjayadi Vidhanam

File name : mahAmRRityunjayAdividhAnamvasiShThakalpoktaM.itx

Category : shiva

Location : doc\_shiva

Proofread by : Paresh Panditrao

Description/comments : Includes mRRityunjayajapavidhiHtryakSharI and mRRityunjayaHaparodvAdashAkShar

Latest update : December 16, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 16, 2022

*sanskritdocuments.org*

---

## ವಸಿಷ್ಠಕಲ್ಪೋಕ್ತಂ ಮಹಾಮೃತ್ಯುಂಜಯಾದಿವಿಧಾನಂ



ತ್ಯಂಬಕಸ್ಯ ವಿಧಾನಂತು ಕೀರ್ತಯಿಷ್ಯೇ ಮುನೀಶ್ವರಾಃ .  
ಯಥೋಕ್ತವಿಧಿನಾ ಯುಕ್ತಂ ಸಂಸ್ಕೃತಂ ಬ್ರಹ್ಮಣಾ ಪುರಾ .. 1..  
ಮೃತ್ಯುಂಜಯಸ್ತ್ರಿಧಾ ಪ್ರೋಕ್ತ ಆದ್ಯೋ ಮೃತ್ಯುಂಜಯಃ ಸ್ತುತಃ .  
ಮೃತಸಂಜೀವನೀ ಚೈವ ಮಹಾಮೃತ್ಯುಂಜಯಸ್ತಥಾ .. 2..  
ಮೃತ್ಯುಂಜಯಃ ಕೇವಲಃ ಸ್ಯಾತ್ಪುಟಿತೋ ವ್ಯಾಹೃತಿತ್ರಯೈಃ .  
ತಾರಂ (ಓಂ) ತ್ರಿಬೀಜಂ (ಹೌಂ ಜೂ ಸಃ) ವ್ಯಾಹೃತ್ಯ ಪುಟಿತೋ ಮೃತಜೀವನೀ .. 3..  
ತಾರಂ ತ್ರಿಬೀಜಂ ವ್ಯಾಹೃತ್ಯ ಪುಟಿತೈಸ್ತ್ರಿಸ್ತ್ರಿಯಂಬಕಃ .  
ಮಹಾಮೃತ್ಯುಂಜಯಃ ಪ್ರೋಕ್ತಃ ಸರ್ವಮಂತ್ರವಿಶಾರದ್ಯೈಃ .. 4..  
ತತ್ಕೈವ ವಿಶೇಷಃ - "ಪ್ರಣವಾಂತೇ ಪ್ರಸಾದ - (ಹೌಂ) ಶ್ಚ ಮೃತಿಕಾರಕ - (ಜೂ ಸಃ) -  
ಮೇವ ಚ .  
ಭೂರಾದಿವ್ಯಾಹೃತಯಶ್ಚ ತ್ಯಂಬಕೇತಿ ಚ ಋಕ್ ತತಃ .. 5..  
ವಿಪರ್ಯಯೇಣ ತ್ರಿಬೀಜಂ ತದ್ವಚ್ಚ ವ್ಯಾಹೃತಿತ್ರಯಂ .  
ಸ್ವಾಹಾಂತೋ ಮನುರೇಷೋಽಯಂ ಶುಕ್ಲೇಣಾರಾಧಿತಃ ಪುರಾ .. 6..  
ಮಹಾಮೃತ್ಯುಂಜಯ ಇತಿ ವಿಶ್ರುತೋ ಭುವನತ್ರಯೇ .  
ಓಂ ಕಾರೈಃ ಸಹಿತಃ ಷಡ್ಭಿಶ್ಚತುರ್ದಶಭಿರೇವ ಚ .. 7..  
ಮೃತ್ಯುಂಜಯಂ ತಂ ವಿಧಿವದುಪಾಸ್ಯೇಪ್ಸಿತಮಾಪ್ನುಯಾತ್ ..ಅ.  
(ಆದೌ ಪ್ರಾಸಾದಬೀಜಂ ತದನು ಮೃತಿಹರಂ ತಾರಕಂ ವ್ಯಾಹೃತಿಶ್ಚ,  
ಪ್ರೋಚ್ಚಾರ್ಯ ತ್ಯಂಬಕಂ ಯೋ ಜಯತಿ ಮೃತಿಹರಂ ಭೂಯ ಏವೈತದಾದ್ಯಂ .)  
ಕೃತ್ವಾ ನ್ಯಾಸಂ ಷಡಂಗಂ ಸ್ರವದಮೃತಕರಂ ಮಂಡಲಾಂತಃ ಪ್ರವಿಷ್ಟಂ,  
ಧ್ಯಾತ್ವಾ ಯೋಗೀಶರುದ್ರಂ ಸ ಜಯತಿ ಮರಣಂ ಶುಕ್ರವಿದ್ಯಾಪ್ರಸಾದಾತ್ .. 8..  
.. ಅಥ ಮಂತ್ರಸ್ವರೂಪಂ ..  
ಓಂ ಭೂಃ ಓಂ ಭುವಃ ಓಂ ಸ್ವಃ ಓಂ ತ್ಯಂಬಕಂ ಯಜಾಮಹೇ ಇತಿ ಋಕ್ ಓಂ ಸ್ವಃ  
ಓಂ ಭುವಃ ಓಂ ಭೂಃ ಓಂ ಇತ್ಯಷ್ಟಚತ್ವಾರಿಂಶದ್ (48) - ವರ್ಣಾತ್ಮಕಃ  
ಕೇವಲಮೃತ್ಯುಂಜಯಃ .. 1..  
ಓಂ ಹೌಂ ಜೂ ಸಃ ಓಂ ಭೂರ್ಭುವಃ ಸ್ವಃ ಓಂ ತ್ಯಂಬಕಂ ಯಜಾಮಹೇ. ಇತಿ ಋಕ್

ಓಂ ಸ್ವಃ ಭುವಃ ಭೂಃ ಓಂ ಸಃ ಜೂ ಹೌಂ ಓಂ ಇತಿ ದ್ವಿಪಂಚಾಶದ್ (52) -  
ವರ್ಣಾತ್ಮಕೋ ಮೃತನಂಜೀವನೀಮಂತ್ರಃ ..

.. ಅಥ ಮಹಾಮೃತ್ಯುಂಜಯಮಂತ್ರಃ ..

ಓಂ ಹೌಂ ಓಂ ಜೂ ಓಂ ಸಃ ಓಂ ಭೂಃ ಓಂ ಭುವಃ ಓಂ ಸ್ವಃ

ಓಂ ತ್ರ್ಯಂಬಕಂ ಯಜಾಮಹೇ ಸುಗಂಧಿಂ ಪುಷ್ಪಿದರ್ಧನಂ .

ಉರ್ವಾರುಕಮಿವ ಬಂಧನಾನ್ಮೃತ್ಯೋರ್ಮುಕ್ಷೀಯ ಮಾಮೃತಾತ್

ಓಂ ಸ್ವಃ ಓಂ ಭುವಃ ಓಂ ಭೂಃ ಓಂ ಸಃ ಓಂ ಜೂ ಓಂ ಹೌಂ ಓಂ ಸ್ವಾಹಾ

ಇತಿ ದ್ವಿಷಷ್ಟಿ (62) - ವರ್ಣಾತ್ಮಕೋ ಮಹಾಮೃತ್ಯುಂಜಯಶುಕ್ರಾರಾಧಿತೋ ಮಂತ್ರಃ

..

.. ಅಥ ಪ್ರಯೋಗವಿಶೇಷಃ ..

ಗ್ರಹಪೀಡಾಸು ಸರ್ವಾಸು ಮಹಾಗದನಿಪೀಡನೇ .

ವಿಯೋಗೇ ಬಾಂಧವಾನಾಂಚ ಜನಮಾರ ಉಪಸ್ಥಿತೇ .. 1..

ರಾಜ್ಯಭಂಗೇ ಧನಗ್ಲಾನೌ ಕ್ಷಿಪ್ರಮೃತ್ಯುವಿನಾಶನೇ .

ಅಭಿಯೋಗೇ (ರಾಜಕೀಯವ್ಯಾಧೌ) ಸಮುತ್ತನ್ನೇ ಮನೋಧರ್ಮವಿಪರ್ಯಯೇ ..

2..

ಮೃತ್ಯುಂಜಯಸ್ಯ ದೇವಸ್ಯ ವಿಧಾನಂ ಕ್ರಿಯತೇ ಬುದ್ಧಿಃ .

ರಾಷ್ಟ್ರಭಂಗೇ ಜನಕ್ಲೇಶೇ ಮಹಾರೋಗನಿಪೀಡನೇ .. 3..

ಕೋಟಿಸಂಖ್ಯಃ ಜಪಃ ಪ್ರೋಕ್ತೋ ಮುನಿಭಿಸ್ತತ್ತ್ವ ದರ್ಶಿಭಿಃ .

ಸಾಮಾನ್ಯಗದಪೀಡಾಯಾಂ ದುಷ್ಟಸ್ವಪ್ನಸ್ಯ ದರ್ಶನೇ .. 4..

ಮೃತ್ಯುಂಜಯಸ್ಯ ದೇವಸ್ಯ ಜಪೋ ಲಕ್ಷಮಿತಃ ಶುಭಃ .

ಅಪಮೃತ್ಯುವಿನಾಶಾಯ ಜಪೋಽಯುತಮಿತಃ ಸ್ಮೃತಃ .. 5..

ದುವಾರ್ತಾಶ್ರವಣೇ ಜಾಪ್ಯಂ ಸುಹೃದಾಮನೃತೇ ಕ್ಷುತೇ .

ಯಾತ್ರಾಯಾಮಯುತಂ ಕಾರ್ಯಂ ಸಹಸ್ರಂ ವಾ ಸಮಾಹಿತೈಃ .. 6..

ಪೂರ್ಣಸ್ಯ ಸ್ವಸ್ಯ ಜಾಪ್ಯಸ್ಯ ದಶಾಂಶವಹನಂ ಮತಂ .

ವಾಯಸೇನ ಚ ಸಾಜ್ಯೇನ ಸಮಿದ್ಭಿಸ್ತಿಲಸರ್ಪಿಷಾ .. 7..

ಶ್ರೀವೃಕ್ಷಸ್ಯ (ಬಿಲ್ವ) ಫಲೈಃ ಪತ್ರೈಃ ಕಮಲೈಃ ಶತಪತ್ರಕೈಃ .

ಖರ್ಜೂರೀಭಿಶ್ಚ ಸಾಜ್ಯಾಭಿರನ್ಯೈರ್ಯಜ್ಞಫಲೈಸ್ತಥಾ .. 8..

ಹವನಂ ಕಾರಯೇದ್ ವಿಧ್ವಾನ್ ಕೃತ್ವಾಚಾರ್ಯಾರ್ಚನಕ್ರಿಯಾಂ .

ಬ್ರಾಹ್ಮಣಾನ್ ಭೋಜಯೇತ್ಸಮ್ಯಗ್ ದಶಾಂಶೇನ ಯಜೇತ್ತಥಾ .. 9..

ಏವಂ ಕೃತೇ ವಿಧಾನೇ ಚ ಸರ್ವಕರ್ಮಫಲಂ ಲಭೇತ್ .

ಚಿಂತಿತಾರ್ಥಸ್ಯ ಸಿದ್ಧಿಃ ಸ್ಯಾನ್ನಾತ್ರ ಕಾರ್ಯಾ ವಿಚಾರಣಾ .. 10..

ಶಾಂತಿರತ್ನೇ ವಿಶೇಷಃ -

ಆಯುಃ ಕಾಮೋ ಘೃತೇನಾಗ್ನೌ ಜುಹುಯಾಲ್ಪಕ್ಷಸಂಖ್ಯಯಾ .  
 ಅಯುತಂ ವಾ ಸಹಸ್ರಂ ವಾ ಶತಮಷ್ಟೋತ್ತರಂ ತು ವಾ .. 11..  
 ಆರೋಗ್ಯಕಾಮೋ ಜುಹುಯಾದರ್ಕಕಾಷ್ಟೈರ್ಘೃತಪ್ಲುಪ್ತೈಃ .  
 ಪಯಸಾ ವಾಪಿ ಜುಹುಯಾದ್ ಗವ್ಯೇನಾಜ್ಯೇನ ವಾ ಪುನಃ .. 12..  
 ಪಲಾಶಸಮಿಧೋ ವಾಪಿ ಸರ್ವರೋಗಪ್ರಶಾಂತಯೇ .  
 ಅಚ್ಛಿದ್ವೈರಾಮ್ರಪರ್ಣೈಸ್ತು ಪಯೋಕ್ವೈರ್ಜುಹುಯಾಜ್ಜ್ವರೇ .. 13..  
 ಗುಡೂಚೀಖಂಡಕೈರ್ವಾಪಿ ಖಾದಿರೈರ್ವಾ ಘೃತಪ್ಲುಪ್ತೈಃ .  
 ಪ್ರಮೇಹೇ ಮಧುನಾ ಹೋಮಃ ಪಯಸಾ ವಾ ಘೃತೇನ ವಾ .. 14..  
 ಔದುಂಬರಸಮಿದ್ಧಿರ್ವಾ ಹೋಮ ಆಮಲಕೇನ ವಾ .  
 ಗುಲ್ಮೇ ಶಾಲ್ಮಲಿಹೋಮಃ ಸ್ಯಾತ್ತಿಲೈಃ ಕೃಷ್ಣೈರ್ಘೃತೇನ ವಾ .. 15..  
 ವರ್ಧಸಾನಸಮಿದ್ಧೋಮಃ ಸದ್ಯಃ ಶೂಲಹರೋ ಭವೇತ್ .  
 ಕರಂಜಸಮಿಧೋ ವಾಪಿ ನಿರ್ಗುಂಡೀಸಮಿಧೋಽಪಿ ವಾ .. 16..  
 ತೈಲೇನಾಭ್ಯಜ್ಯ ಜುಹುಯಾದ್ವಾತರೋಗಪ್ರಶಾಂತಯೇ .  
 ಶಮೀಸಮಿದ್ಧಿರ್ಜುಹುಯಾದತಿಸಾರಪ್ರಶಾಂತಯೇ .. 17..  
 ಶಾಂತ್ಯರ್ಥಮಕ್ಷಿರೋಗಸ್ಯ ಪಲಾಶಸಮಿಧಃ ಸ್ಪೃತಾಃ .  
 ಉನ್ನತ್ತ (ಧತ್ತೂರ) - ಸಮಿಧೋ ಹುತ್ವಾ ಅಪಸ್ಮಾರಾತ್ಪ್ರಮುಚ್ಯತೇ .. 18..  
 ಕುಬೇರಾಕ್ಷೇಂದ್ರವಲ್ಲಿಭ್ಯಾಂ ನೇತ್ರಶೂಲೇಷು ಹೋಮಯೇತ್ .  
 ತೈಲೇನಾಭ್ಯಜ್ಯ ಜುಹುಯಾದ್ವಜ್ಜ ಖಂಡೈಸ್ತಥೈವ ಚ .. 19..  
 ಮಾತುಲುಂಗುಡೂಚೀನಾಂ ಹೋಮಃ ಕಾಮಲನಾಶನಃ .  
 ಮಧುರತ್ರಯಹೋಮೇನ ಶಾಂತಿಃ ಸ್ಯಾದ್ರಾಜಯಕ್ಷ್ಮಣಾಂ .. 20..  
 ಹೋಮಾಚ್ಚ ಫಲಮೂಲಾನಾಂ ಗರ್ಭರೋಗಃ ಪ್ರಶಾಮ್ಯತಿ .  
 ಕುಷ್ಠೇ ಮಸೂರಿಕೈರ್ಹೋಮೋ ಮಧುರತ್ರಯಸಂಯುತೈಃ .. 21..  
 ಅಥವಾ ತೈಲಸಂಯುಕ್ತೈರ್ಜುಹುಯಾದ್ ಗೌರಸರ್ಷಪೈಃ .  
 ಯೇ ಚಾನ್ಯೇ ಮುಖರೋಗಾಃ ಸ್ಯುಃ ಶಿರೋರೋಗಾಸ್ತಥೈವ ಚ .. 22..  
 ತೇ ಸರ್ವೇ ಪ್ರಶಮಂ ಯಾಂತಿ ತಿಲೈರ್ಹೋಮಾದ್ ಘೃತಪ್ಲುಪ್ತೈಃ .  
 ಔದರಾಣಾಂ ತು ರೋಗಾಣಾಂ ಸರ್ವೇಷಾಂ ಶಾಂತಿಮಿಚ್ಛತಾ .. 23..  
 ಬಿಲ್ವವೃಕ್ಷಸಮಿದ್ಧೋಮಃ ಕರ್ತವ್ಯೋ ದ್ವಿಜಸತ್ತಮ .  
 ಅಧಃಸ್ರಾವೇ ತು ಜುಹುಯಾತ್ವದ್ಮಪತ್ಯೈರ್ಘೃತಪ್ಲುಪ್ತೈಃ .. 24..  
 ದೂರ್ವಾಭಿರ್ವಾ ಪಯೋಕ್ತಾಭಿರ್ಜುಹುಯಾಚ್ಚಂದನೇನ ವಾ .  
 ಅಶ್ವತ್ಥಸ್ಯ ಸಮಿದ್ಧಿಶ್ಚ ರಕ್ತಸ್ರಾವೇ ತು ಹೋಮಯೇತ್ .. 25..

ಅಥವಾ ಗೋಘೃತೇನೈವ ರಕ್ತಾತೀಸಾರಶಾಂತಯೇ .  
 ಅನ್ಯರೋಗೇಷು ಸರ್ವೇಷು ಕಂಠರೋಗಮಹೋದರೇ .. 26..  
 ತ್ರಿಭಿಃ ಫಲೈಸ್ತು ಜುಹುಯಾನ್ಮಧುಕ್ಷೀರಘೃತಪ್ಲುತೈಃ .  
 ಮಧುರತ್ರಯಹೋಮಸ್ತು ಸರ್ವರೋಗೋಪಶಾಂತಯೇ .. 27..  
 ಆಯುರ್ವೇದೇಷು ಯತ್ಪ್ರೋಕ್ತಂ ಯಸ್ಯ ರೋಗಸ್ಯ ಭೇಷಜಂ .  
 ತಸ್ಯ ರೋಗಸ್ಯ ಶಾಂತ್ಯರ್ಥಂ ತೇನ ತೇನ ಚ ಹೋಮಯೇತ್ .. 28..  
 ಶ್ರೀಕಾಮೋ ಬಿಲ್ವವೃಕ್ಷಸ್ಯ ಸಮಿದ್ಧಿರಥವಾ ಫಲೈಃ .  
 ಪತ್ರೈರ್ವಾಽಪ್ಯಸ್ಯ ಜುಹುಯಾನ್ಮಹತೀಂ ಶ್ರಿಯಮಾಪ್ನುಯಾತ್ .. 29..  
 ವಿದ್ಯಾರ್ಥಿ ಜುಹುಯಾದ್ಯಸ್ತು ರುದ್ರಾಕ್ಷೈರ್ಗೋಘೃತಪ್ಲುತೈಃ .  
 ವಿದ್ಯಾಂ ಚಾಯುಸ್ತತೋ ವಿತ್ತಂ ಲಭತೇ ನಾತ್ರ ಸಂಶಯಃ .. 30..  
 ವೃಷ್ಟಿಕಾಮಸ್ತು ಸಂಪೂಜ್ಯ ದೇವದೇವಂ ತ್ರಿಯಂಬಕಂ .  
 ಅಘ್ಯಾಪಾದ್ಯಾದಿಭಿರ್ದೇವಮಬ್ಲಿಂಗೈರಭಿಷೇಚಯೇತ್ .. 31..  
 ಆಪೋ ಹಿಷ್ಠೇತಿ ತಿಸೃಭಿರ್ಹಿರಣ್ಯವರ್ಣಾದಿಭಿಸ್ತಥಾ .  
 ಪಾವಮಾನಾನುವಾಕೇನ ತ್ಯಂಬಕೇತ್ಯನಯಾ ಋಚಾ .. 32..  
 ವೈತಸೀಭಿಃ ಸಮಿದ್ಧಿಶ್ಚ ಜುಹುಯಾತ್ಪಯಸಾ ಪ್ಲುತೈಃ .  
 ಅಯುತಂ ವಾ ಸಹಸ್ರಂ ವಾ ಜುಹುಯಾತ್ಪಯಸಾಽಪಿ ವಾ .. 33..  
 ಪುಣ್ಯಾಹಂ ವಾಚಯೇದ್ವಿಪ್ರೈರ್ಬ್ರಾಹ್ಮಣಾನ್ಭೋಜಯೇತ್ತತಃ .  
 ದಶಾಹಾಭ್ಯಂತರೇ ವೃಷ್ಟಿರ್ಭವತ್ಯೇವ ನ ಸಂಶಯಃ .. 34..  
 ವೃಷ್ಟಿಕಾಮಶ್ಚಾದ್ರವಾಸಾ ವಟವೃಕ್ಷಸಮುದ್ಭವೈಃ .  
 ಸಮಿದ್ಧಿರ್ಜುಹುಯಾನ್ಮಂತ್ರಾನ್ಸದ್ಯೋ ವೃಷ್ಟಿಮವಾಪ್ನುಯಾತ್ .. 35..  
 ನಾಭಿಮಾತ್ರಜಲೇ ಸ್ಥಿತ್ವಾ ಧ್ಯಾಯನ್ ವೈ ಪುಷ್ಟಿವರ್ಧನಂ .  
 ಜಪೇತ್ತ್ರಿಯಂಬಕಂ ಮಂತ್ರಂ ಮಹತೀಂ ವೃಷ್ಟಿಮಾಪ್ನುಯಾತ್ .. 36..  
 ಅಗ್ನಿಹೋತ್ರಾತ್ಸಮಾದಾಯ ಸಿತಂ ಭಸಿತಮುತ್ತಮಂ .  
 ಅನಯಾ ತು ಋಚಾ ಹುತ್ವಾ ಜಲೇ ವೃಷ್ಟಿಂ ನಿವಾರಯೇತ್ .. 37..  
 ಪುತ್ರಕಾಮಸ್ತು ಜುಹುಯಾತ್ಪಾಯಸಂ ಘೃತಸಂಯುತಂ .  
 ಚರುಶೇಷಂ ಸ್ವಯಂ ಭುಕ್ತ್ವಾ ಪುತ್ರಮಾಪ್ನೋತಿ ಮಾನವಃ .. 38..  
 ಇತಿ ವಸಿಷ್ಠಕಲ್ಪೋಕ್ತಂ ಮೃತ್ಯುಂಜಯಸಂಜೀವನೀಮಹಾಮೃತ್ಯುಂಜಯವಿಧಾನಂ

ಮಂತ್ರಮಹೋದಧೌ ವಿಶೇಷಃ -

ಸ್ವಜನ್ಮದಿವಸೇ ಯಸ್ತು ಪಾಯಸೈರ್ಮಧುರಾನ್ವಿತೈಃ .

ಜುಹೋತಿ ತಸ್ಯ ವರ್ಧಂತೇ ಕಮಲಾರೋಗ್ಯಕೀರ್ತಯಃ .. 1..

ಗುಡೂಚೇಬಕುಲೋತ್ಥಾಭಿಃ ಸಮಿದ್ಭಿರ್ಹವನಂ ನೃಣಾಂ .  
 ಜನ್ಮತಾರಾತ್ರಯೇ ರೋಗಾನ್ಮೃತ್ಯುಂ ಚಾಪಿ ವಿನಾಶಯೇತ್ .. 2..  
 ಪ್ರತ್ಯಹಂ ಜುಹುಯಾದ್ಧೂರ್ವಾಂ ಅಪಮೃತ್ಯುವಿನಷ್ಟಯೇ .  
 ಕಿಂ ಬಹುಕ್ಲೇನ ಸರ್ವೇಷ್ಟಂ ಪ್ರಯಚ್ಛತಿ ಶಿವೋ ನೃಣಾಂ .. 3..  
 ಇತಿ ಮೃತ್ಯುಂಜಯವಿಧಾನಂ .

### ಅಪರೋ ದ್ವಾದಶಾಕ್ಷರೋ ಮೃತ್ಯುಂಜಯಃ

“ಓಂ ಜೂ ಸಃ ಪಾಲಯ ಪಾಲಯ ಸಃ ಜೂ ಓಂ”  
 ಓಂ ಅಸ್ಯ ಶ್ರೀದ್ವಾದಶಾಕ್ಷರಮೃತ್ಯುಂಜಯಮಂತ್ರಸ್ಯ ಶ್ರೀಕಹೋಲ ಋಷಿಃ,  
 ದೇವೀ ಗಾಯತ್ರೀ ಛಂದಃ ಮೃತ್ಯುಂಜಯರುದ್ರೋ ದೇವತಾ, ಜೂ ಬೀಜಂ, ಸಃ ಶಕ್ತಿಃ,  
 ಸರ್ವಾರಿಷ್ಟಾಲ್ಪಮೃತ್ಯುನಾಶಾರ್ಥೇ ಜಪೇ ವಿನಿಯೋಗಃ .  
 ಓಂ ಹರ ಹರ ಸ್ವಾಹಾ ಹೃದಯೇ . ಓಂ ಕಪರ್ದಿನೇ ಸ್ವಾಹಾ ಶಿರಸೇ .  
 ಓಂ ನೀಲಕಂಠಾಯ ಸ್ವಾಹಾ ಶಿಖಾಯೈ ವಷಟ್ .  
 ಓಂ ಕಾಲಕೂಟವಿಷಭಕ್ಷಣಾಯ ಸ್ವಾಹಾ ಕವಚಾಯ ಹು .  
 ಓಂ ನೀಲಂಕಂಠಿನೇ ಸ್ವಾಹಾ ಅಸ್ತ್ರಾಯ ಫಟ್ .  
 ಅಥ ಧ್ಯಾನಂ -  
 ಬಾಲಾರ್ಕಾಯುತತೇಜಸಂ ಧೃತಜಟಾಜೂಟೇಂದುಖಂಡೋಜ್ಜ್ವಲಂ  
 ನಾಗೇಂದ್ರೈಃ ಕೃತಭೂಷಣಂ ಜಪವಟೀಂ ಶೂಲಂ ಕಪಾಲಂ ಕರೈಃ .  
 ಖಟ್ಟಾಂಗಂ ದಧತಂ ತ್ರಿನೇತ್ರವಿಲಸತ್ತಂಜಾನನಂ ಸುಂದರಂ  
 ವ್ಯಾಘ್ರತ್ವಕ್ಷರಿಧಾನಮಕ್ಷವಲಯಂ ಶ್ರೀನೀಲಕಂಠಂ ಭಜೇ .. 1..  
 ಏವಂ ಧ್ಯಾತ್ವಾ ಮಾನಸೋಪಚಾರೈಃ ಸಂಪೂಜ್ಯ ಜಪೇತ್ ..  
 ಮನುನಾಸನೇನ ಸಂಜಪ್ತೈಃ ಕುಂಭಸ್ಥೈಃ ಸಲಿಲೈಃ ಶುಭೈಃ .  
 ಅಭಿಷಿಂಚೇತ್ ವಿಷಾಕ್ರಾಂತಂ ವಿಷಾನ್ ಮುಚ್ಯೇತ ಸ ದ್ರುತಂ .  
 ಸ್ಪೃಷ್ಟ್ವಾ ಜಪೇದ್ವಿಷಾಕ್ರಾಂತಂ ತತ್ಕ್ಷಣಾನ್ನಿರ್ವಿಷೋ ಭವೇತ್ ..  
 ಇತಿ ಅಪರೋ ದ್ವಾದಶಾಕ್ಷರೋ ಮೃತ್ಯುಂಜಯಃ ಸಂಪೂರ್ಣಃ .

### ತ್ರೈಕ್ಷರೀಮೃತ್ಯುಂಜಯಜಪವಿಧಿಃ

ಓಂ ಅಸ್ಯ ಶ್ರೀತ್ರೈಕ್ಷರಾತ್ಮಕಮೃತ್ಯುಂಜಯಮಂತ್ರಸ್ಯ ಕಹೋಲಋಷಿಃ,  
 ದೇವೀ ಗಾಯತ್ರೀಛಂದಃ, ಶ್ರೀಮೃತ್ಯುಂಜಯೋ ದೇವತಾ, ಜೂ ಬೀಜಂ, ಸಃ ಶಕ್ತಿಃ,  
 ಓಂ ಕೀಲಕಂ, ಸರ್ವಾರಿಷ್ಟಾಲ್ಪಮೃತ್ಯುನಾಶಾರ್ಥೇ ಜಪೇ ವಿನಿಯೋಗಃ .

ಕಹೋಲಖುಷಯೇ ನಮಃ ಶಿರಸೇ . ದೇವೀಗಾಯತ್ರೀಚ್ಛಂದಸೇ ನಮಃ ಮುಖೇ .

ಶ್ರೀಮೃತ್ಯುಂಜಯದೇವತಾಯೈ ನಮಃ ಹೃದಿ . ಜೂ ಬೀಜಾಯ ನಮಃ ಗುಹ್ಯೇ .

ಸಃ ಶಕ್ತಯೇ ನಮಃ ಪಾದಯೋಃ . ಓಂ ಕೀಲಕಾಯ ನಮಃ ಸರ್ವಾಂಗೇ .

ಇತಿ ಹೃದಯಾದಿನ್ಯಾಸಃ ..

ಅಥ ಕರನ್ಯಾಸಃ -

ಸಾಂ ಅಂಗುಷ್ಠಾಭ್ಯಾಂ ನಮಃ . ಸೀಂ ತರ್ಜನೀಭ್ಯಾಂ ನಮಃ .

ಸೌ ಮಧ್ಯಮಾಭ್ಯಾಂ ನಮಃ . ಸೈಂ ಅನಾಮಿಕಾಭ್ಯಾಂ ನಮಃ .

ಸೌಂ ಕನಿಷ್ಠಿಕಾಭ್ಯಾಂ ನಮಃ . ಸಃ ಕರತಲಕರಪೃಷ್ಠಾಭ್ಯಾಂ ನಮಃ ..

ಅಥ ಹೃದಯಾದಿನ್ಯಾಸಃ -

ಸಂ ಹೃದಿ . ಸೀಂ ಶಿರಸಿ . ಸೌ ಶಿಖಾಯೈ .

ಸೈಂ ನೇತ್ರತ್ರಯಾಯ . ಸೌಂ ಕವಚಾಯ ಹು . ಸಃ ಅಸ್ತ್ರಾಯ ಫಟ್ ..

ಅಥ ಧ್ಯಾನಂ -

ಚಂದ್ರಾರ್ಕಗ್ನಿವಿಲೋಚನಂ ಸ್ಮಿತಮುಖಂ ಪದ್ಮದ್ವಯಾಂತಃ ಸ್ಥಿತಂ

ಮುದ್ರಾಪಾಶಮೃಗಾಕ್ಷಸೂತ್ರವಿಲಸತ್ಪಾಣಿಂ ಹಿಮಾಂಶುಪ್ರಭಂ .

ಕೋಟೀರೇಂದುಗಲತ್ ಸುಧಾಸ್ನುತತನುಂ ಹಾರಾದಿಭೂಷೋಜ್ವಲಂ

ಕಾಂತ್ಯಾ ವಿಶ್ವವಿಮೋಹನಂ ಪಶುಪತಿ ಮೃತ್ಯುಂಜಯಂ ಭಾವಯೇತ್ .. 1..

ಮೂಲಮಂತ್ರಃ - ಓಂ ಜೂ ಸಃ ಸಃ ಜೂ ಓಂ ..

ಅಥ ಪುರಾಣೋಕ್ತಮೃತ್ಯುಂಜಯಮಂತ್ರಃ -

ಓಂ ಮೃತ್ಯುಂಜಯಾಯ ರುದ್ರಾಯ ನೀಲಕಂಠಾಯ ಶಂಭವೇ .

ಅಮೃತೇಶಾಯ ಶರ್ವಾಯ ಮಹಾದೇವಾಯ ತೇ ನಮಃ ಓಂ ..

ಇತಿ ತ್ರ್ಯಕ್ಷರೀಮೃತ್ಯುಂಜಯಜಪವಿಧಿಃ ಸಮಾಪ್ತಾ .

ಇತಿ ವಸಿಷ್ಠಕಲ್ಪೋಕ್ತಂ ಮಹಾಮೃತ್ಯುಂಜಯಾದಿವಿಧಾನಂ ಸಂಪೂರ್ಣಂ .

Proofread by Paresh Panditrao

---

Vasisthakalpuktam Mahamrityunjayadi Vidhanam

pdf was typeset on December 16, 2022

Please send corrections to [sanskrit@cheerful.com](mailto:sanskrit@cheerful.com)

